

मा.पंतप्रधानांनी विदर्भातील सहा जिल्ह्यांसाठी  
जाहीर केलेल्या पॅकेज अंतर्गत चेक डॅमच्या  
कामासाठी निधी वितरीत करण्याबाबत.

महाराष्ट्र शासन  
ग्राम विकास व जलसंधारण विभाग,  
शासन निर्णय क्र. पॅकेज २००६/प्र.क्र.१०५/जल-७,  
मंत्रालय, मुंबई ४०० ०३२  
दिनांक : ५ फेब्रुवारी, २००७.

वाचा : (१) शासन निर्णय, ग्राम विकास व जलसंधारण विभाग, क्र. पॅकेज २००६/प्र.क्र.१०५/जल-७, दिनांक २९ सप्टेंबर, २००६.

(२) शासन निर्णय, ग्राम विकास व जलसंधारण विभाग, क्र. पॅकेज २००६/प्र.क्र.१०५/जल-७, दिनांक १८ जानेवारी, २००७.

**शासन निर्णय :-**

मा.पंतप्रधान यांनी जाहीर केलेल्या विदर्भ पॅकेज अंतर्गत बुलढाणा, अकोला, वाशिम, अमरावती , यवतमाळ व वर्धा या ६ जिल्ह्यांसाठी सन २००६-०७ ते २००८-०९ या ३ वर्षांच्या कालावधीत ९००० चेकडॅम बांधण्याचा कार्यक्रम मंजूर करण्यात आला आहे. यापैकी सन २००६-०७ मध्ये ३००० चेकडॅम बांधण्याचे उद्दिष्ट असून याकरिता रु.६०.०० कोटी (अक्षरी रु. साठ कोटी फक्त) इतका खर्च अपेक्षित आहे. याकरिता संदर्भाधीन दिनांक २९.०९.२००६ च्या शासन निर्णयान्वये रु.७.२० कोटी (अक्षरी रु. सात कोटी वीस लक्ष फक्त) इतका निधी वितरीत करण्यात आला आहे. संदर्भाधीन दिनांक १८ जानेवारी, २००७ च्या शासन निर्णयान्वये विदर्भ पॅकेज अंतर्गत चेकडॅमची कामे करण्यासाठी उर्वरित रु.५२.८० कोटी (रु.बावन्न कोटी ऐंशी लक्ष फक्त) इतका निधी वितरीत करण्यात आलेला आहे. अशाप्रकारे सन २००६-०७ मध्ये चेकडॅम बांधण्याच्या कार्यक्रमाकरिता एकूण रु. ६०.०० कोटी (अक्षरी रु. साठ कोटी फक्त) इतकी रक्कम मंजूर व वितरीत करण्यास संदर्भाधीन दिनांक १८.०९.२००७ च्या शासन निर्णयान्वये मान्यता देण्यात आली आहे.

२. संदर्भाधीन दिनांक १८ जानेवारी, २००७ च्या शासन निर्णयान्वये मंजूर करण्यात आलेला रु.५२.८० कोटी (रु.बावन्न कोटी ऐंशी लक्ष फक्त) इतका निधी खर्च करण्यास आयुक्त (कृषि), कृषि आयुक्तालय, महाराष्ट्र राज्य, पुणे यांना आहरण व संचितरण अधिकारी म्हणून घोषित करण्यात आले असून, महासंचालक, वसंतराव नाईक शेती स्वावलंबन मिशन यांचे सल्ल्याने या निधीचे संबंधित जिल्ह्यांना वितरण करण्यासाठी आयुक्त (कृषि) यांना प्राधिकृत करण्यात आले आहे. या योजनेतर्गत बुलढाणा, अकोला, वाशिम, अमरावती , यवतमाळ व वर्धा या सहा जिल्ह्यांना वितरीत करावयाचा निधी आता जिल्हाधिकारी तथा अध्यक्ष, कृषि तंत्रज्ञान व्यवस्थापन यंत्रणा --आत्मा (ATMA) या संस्थेकडे उपलब्ध करून देण्यास शासन मान्यता देण्यात येत आहे. चेकडॅम बांधण्याच्या कार्यक्रमाकरिता हा निधी जिल्हाधिकारी तथा अध्यक्ष, कृषि तंत्रज्ञान व्यवस्थापन यंत्रणा --आत्मा आणि जिल्हा अधीक्षक कृषि अधिकारी तथा सदस्य सचिव, आत्मा यांचे संयुक्त नावे बँकेत स्वतंत्र खाते उघडून त्यात जमा करण्यात यावा व संदर्भाधीन दिनांक २९.०९.२००६ अन्वये दिलेल्या मार्गदर्शक सूचनांच्या आधीन राहून खर्च करण्याबाबत दक्षता घेण्यात यावी.


३. मा.पंतप्रधान यांनी जाहिर केलेल्या विदर्भ पॅकेज अंतर्गत चेकडॅम बांधण्याच्या सन २००६-०७ मधील मंजूर कार्यक्रम दिनांक ३१ मार्च, २००७ पर्यंत पूर्ण होईल याबाबत आवश्यक त्या सर्व सूचना जिल्हाधिकारी तथा अध्यक्ष, आत्मा (ATMA) तसेच आयुक्त, कृषि, महाराष्ट्र राज्य, पुणे यांनी संबंधिताना निर्गमित कराव्यात. सदर योजनेतर्गत होणारा खर्च हा सन २००६-०७ या आर्थिक वर्षात खाली नमूद लेखाशिर्षाखाली खर्ची टाकण्यात यावा.

मागणी क्र.एल-७,  
४४०२- मृद व जलसंधारण यावरील भांडवली खर्च,  
१०२-मृदसंधारण,  
१०२ (दोन) पंचवार्षिक योजनांतर्गत योजना- राज्य योजनांतर्गत योजना,  
१०२ (०१)(०१) मृदसंधारणाच्या उपाययोजनांद्वारे जमिनीचा विकास  
३७- प्रमुख बांधकामे (४४०२ ०१९७)

४. हा शासन निर्णय वित्त विभागाच्या परिपत्रक क्र. खर्चनि १०.०६/प्र.क्र.१/अर्थोपाय, दिनांक २०.०४.२००६ च्या अनुषंगाने प्रशासकीय विभागांना प्रदान केलेल्या प्राधिकारानुसार प्रधान सचिव (जलसंधारण) यांच्या मान्यतेने निर्गमित करण्यात येत आहे.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०२०५१११६१३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
( रेखा भिडे )

उप सचिव, महाराष्ट्र शासन.

प्रति,

मा.मुख्यमंत्री यांचे खाजगी सचिव.

मा.मंत्री (जलसंधारण) यांचे खाजगी सचिव.

मा.मंत्री (जलसंधारण) यांचे खाजगी सचिव.

मा.राज्यमंत्री (जलसंधारण) यांचे खाजगी सचिव.

आयुक्त (कृषि), कृषि आयुक्तालय, महाराष्ट्र राज्य, पुणे.

महालेखापाल १ - २, महाराष्ट्र राज्य, मुंबई/नागपूर (लेखा परिक्षा/ लेखा व अनुज्ञेयता)

अधिदान व लेखा अधिकारी/निवासी लेखा अधिकारी, मुंबई.

संचालक, मृदसंधारण व पाणलोट क्षेत्र व्यवस्थापन, कृषि आयुक्तालय, पुणे.

विभागीय कृषि सहसंचालक, नागपूर/अमरावती.

जिल्हा अधिक्षक कृषि अधिकारी, बुलढाणा, अकोला, वाशिम, अमरावती, यवतमाळ, वर्धा

जिल्हा कोषागार अधिकारी, बुलढाणा, अकोला, वाशिम, अमरावती, यवतमाळ, वर्धा.

मा.प्रधान सचिव (जलसंधारण) यांचे स्वीय सहाय्यक.

वित्त विभाग/नियोजन विभाग, मंत्रालय, मुंबई.

सर्व उप सचिव (जलसंधारण) ग्राम विकास व जलसंधारण विभाग, मंत्रालय, मुंबई.

कार्यासन वित्त १/योजना-७/जल-११, ग्राम विकास व जलसंधारण विभाग, मंत्रालय, मुंबई.

निवड नस्ती, कार्यासन जल-७.